



دفتر مقام معظم رہبری  
www.leader.ir

## رہبر معظم سے یونیورسٹیوں کی مختلف انجمنوں کے ممتاز اور نمائندہ طلباء کی ملاقات - 17 / Oct / 2006

ملک بھر کی یونیورسٹیوں کی مختلف انجمنوں کے ممتاز اور نمائندہ طلباء نے رہبر معظم انقلاب اسلامی حضرت آیت اللہ العظمیٰ خامنہ ای کے ساتھ ملاقات میں یونیورسٹیوں سے متعلق مختلف علمی، اجتماعی، سیاسی اور ثقافتی امور پر اظہار خیال کیا۔

اس ملاقات کے آغاز میں مندرجہ ذیل افراد نے اپنے خیالات کا اظہار کیا:

\* جامعہ اسلامی کے طالب علم - مجتبیٰ ابراہیمی

\* رازی فسطیول کے ممتاز اور طبی یونیورسٹی کے نمونہ طالب علم آرش خجستہ

\* رضاکار فورس کے طالب علم محمد صداقت

\* رضاکار مخترعین فسطیول کی ممتاز اور وزارت صحت کی نمونہ طالبہ سمیرا یادگاری

\* ملکی یونیورسٹیوں کی یونین کی مستقل اسلامی انجمن کے طالب علم قاسم فریدیان

\* طلباء کے شعبہ سیاحت کے نمائندہ طالب علم ساسان زارع

\* آزاد يونيورسٽي كے طالبعلم ، ايمان موسوي

\* شاہد طلباء ميں نمونہ طالبعلم ، زہرا ابراہيمي

\* طلباء كى اسلامى انجمنوں كى يونين كے طالبعلم ( شعبہ تحكيم وحدت ) ، ملا داؤدى

\* ممتاز محقق اور نمونہ طالبعلم، محمد رضا حسنى آہنگر

\* طلباء كى عدالتخواہ تحريك كے طالبعلم، جليلى نژاد

\* طلباء كے تفسير مقابلوں ميں رتبہ اول اور حافظ كل قرآن طالبہ، سوده غفورى فرد

\* مخترع اور محقق طالبعلم ، مہدی اسلامى

مذكورہ طلباء نے ربر معظم كى خدمت ميں مندرجہ ذيل نكات كو پيش كيا:

\* تبادل آراء اور علمى بحث و تنقيد كے لئے يونيورسٽيون ميں سازگار ماحول پيدا كرنا



دفتر مقام معظم رہبری  
www.leader.ir

\* معاشرے کی عام فضا میں ایسی انجمنوں کے ذریعہ تنقیدی گفتگو کے لئے ماحول فراہم کرنا جو سیاست اور قدرت کے پیچھے نہیں ہیں

\* تبادل آراء پر حکومت کی زیادہ سے زیادہ توجہ ، ممتاز افراد سے گفتگو اور اجرائی امور میں غلطیوں سے اجتناب

\* ملک کی علمی پیشرفت میں سرعت بخشنے کے لئے خود اعتمادی ، ذہانت اور خداوند متعال پر بھروسہ و توکل

\* ثقافتی انقلاب کی اعلیٰ کونسل میں کو مزید متحرک بنانا، یونیورسٹیوں کے تعلیمی اور ثقافتی مسائل کے لئے طویل مدت منصوبے کی تدوین کرنا

\* یونیورسٹی کے امور اور طلباء کے مسائل کو حل کرنے میں طلباء کے نظریات سے استفادہ کرنا

\* اقتصادی بدعنوانیوں کا مقابلے کرنے کے سلسلے میں تینوں قوا کی کارکردگی پر تنقید

\* بنیادی آئین کی دفعہ 44 کی کلی پالیسیوں کے نفاذ کے سلسلے میں تینوں قوا کے سنجیدہ اقدام و اہتمام پر تاکید

\* حکام کے درمیان مکمل اتحاد اور ہر قسم کے تخریبی اور سیاسی بد اخلاقی پر مبنی اقدام سے اجتناب

\* عالم اسلام کی یونیورسٹیوں کے ساتھ طلباء انجمنوں کے ارتباط کے لئے مناسب اقدامات

- \* ممتاز جوانوں کی مشکلات اور مسائل پر توجہ مبذول کرنا
- \* پسماندہ علاقوں میں رضاکار طلباء کی سرگرمیوں کی تقویت
- \* ملک کے علمی جامع نقشہ کی تدوین پر حکام کے اہتمام پر تاکید
- \* اقتصادی اور اجتماعی امور میں حکومت کی مداخلت میں کمی پر تاکید
- \* طلباء انجمنوں اور یونیورسٹی کی فضا میں سیاسی پارٹیوں کی عدم مداخلت پر تاکید
- \* یونیورسٹیوں میں سیاسی جمود سے اجتناب اور طلباء کی مزید فعالیت پر تاکید
- \* یونیورسٹیوں کے طویل منصوبوں کے بجائے مختصر منصوبوں پر تنقید
- \* یونیورسٹیوں کی فضا میں خود بخود ابھرنے والی علمی تحریکوں کی حمایت
- \* ملک کے بلند مدت اہداف کے دائرے میں حرکت اور منصوبہ سازی



دفتر مقام معظم رہبری  
www.leader.ir

\* یونیورسٹیوں میں کام کی فضا ایجاد کرنا اور ڈگریوں سے پرہیز

\* طلباء انجمنوں کی وقتی فعالیت اور ان کے عدم استمرار کے علل و اسباب کی شناخت

\* حکام کے اندر تنقید قبول کرنے کے جذبہ کا ہونا اور عوام بالخصوص یونیورسٹی کے مختلف طبقات کے ساتھ براہ راست تال میل

\* علمی ترقی و پیشرفت کے لئے مادی وسائل کی فراہمی اور منصوبہ سازی کی ضرورت

\* بیرون ملک علمی مباحثات میں شرکت کے لئے طلباء کے لئے سہولیات فراہم کرنا

\* تمام علمی اداروں اور یونیورسٹیوں کے اہداف اور پالیسیوں کو 20 سالہ منصوبے کے معیار پر جانچنا

- طلباء کی مختلف انجمنوں کے 13 ممتاز طلباء کے اظہار خیال کے بعد رببر معظم انقلاب اسلامی نے جوان طلباء کے ساتھ ملاقات پر مسرت کا اظہار کیا اور طلباء کے پاک و پاکیزہ افکار اور چہروں پر موجزن جوانی کی طراوت اور روحی طہارت و پاکیزگی کی طرف اشارہ کرتے ہوئے فرمایا: تازہ نظریات ، شاداب خیالات اور توقعات میں ڈوبی ہوئی نافذ زبان ایسی بارز خصوصیات ہیں جو جوانوں کی نشست کو جذاب اور دلنشین بنا دیتی ہیں۔

رببر معظم نے جوانوں کی ان توقعات کو ان کی خلاقیت کا پیش خیمہ ، ملک کی پیشرفت اور انقلاب اسلامی کے اہداف کے محقق ہونے کا صحیح راستہ قرار دیتے ہوئے فرمایا: اگر جوان طلباء موجودہ حالت پر قانع و راضی نہ ہوں اور انقلاب کے اہداف تک پہنچنے کے لئے مسلسل فکر اور آگے کی سمت حرکت جاری رکھیں تو ملک بھی صحیح سمت میں آگے بڑھے گا۔



دفتر مقام معظم رہبری  
www.leader.ir

رہبر معظم نے ملک کے اہم حالات کا تجزیہ و تحلیل کرنے ، انہیں سمجھنے اور درک کرنے کو طلباء انجمنوں کی دائمی ضرورت قرار دیتے ہوئے فرمایا: سیاست سے دوری اور سیاست بازی کسی بھی اعتبار سے قابل تائید نہیں ہیں لیکن سیاستمداری اور سیاسی تجزیہ و تحلیل اور فہم و فراست کی قدرت سے بہرہ مند ہونا طلباء اور یونیورسٹیوں کی اہم ضرورت ہے اور طلباء انجمنوں کو اس سلسلے میں منصوبہ سازی کرنا چاہیے۔

رہبر معظم نے یونیورسٹیوں میں طلباء کی دینی معرفت میں استحکام اور فروغ کو اہم مسئلہ قرار دیتے ہوئے فرمایا: دین سے محبت کا اظہار اور دینی مظاہر کی طرف صرف رجحان ہی کافی نہیں ہے بلکہ عزیز طلباء کو دینی معارف میں عمیق معلومات ہونی چاہئیں اور اپنے ایمان و معرفت کو منصوبہ سازی، حرکت اور فعالیت کے لئے پشتپناہ قرار دینا چاہیے۔

رہبر معظم نے دینی معرفت کو اسلامی نظام کا اصلی حصہ قرار دیتے ہوئے فرمایا: اسلامی جمہوریہ دینی معرفت و فکر و سوچ کی بنیاد پر استوار ہے جس نے مادی مشکلات حل کرنے کے سلسلے میں تلاش و کوشش اور انسانی زندگی کے گمشدہ عنصر یعنی معنویت کے احیاء کو اپنے اہداف قرار دیا ہے اور اسی وجہ سے اسے عالمی تسلط پسند اور ستمگر طاقتوں کی مخالفت کا سامنا ہے لیکن خداوند متعال کی مدد و نصرت کے ساتھ اسلامی جمہوریہ تمام مخالفتوں کے باوجود ان اہداف کو محقق کرنے کے راستے پر گامزن رہے گی۔

رہبر معظم نے تیسری اور چوتھی نسل کے جوانوں کا اسلامی اصولوں کے ساتھ والہانہ لگاؤ اور ان کی طرف سے بہت ہی اہم وسخت و دشوار میدانوں میں وارد ہونے کے عزم کو اسلامی نظام کی پیشرفت قرار دیتے ہوئے فرمایا: اگر آج بھی مسلط کردہ جنگ جیسا مسئلہ پیش آجائے تو آج کی جوان نسل انقلاب کے پہلے عشرے کے جوانوں کی طرح قابل فخر کارنامہ انجام دینے کے لئے تیار ہیں۔

رہبر معظم نے انقلاب سے دور اور انقلاب سے قریب ہونے والوں کی طرف اشارہ کرتے ہوئے فرمایا: انقلاب سے دور ہونے والوں کی نسبت انقلاب کے بانشاط و شاداب حامیوں میں بہت زیادہ اضافہ ہوا ہے لیکن تمام امور اور ترقیات کے باوجود ابھی ہم سفر کے آغاز میں ہیں جبکہ انقلاب اسلامی کے اصول دنیا میں قدرتی طور پر اپنا راستہ پیدا کر رہے ہیں اور اسلامی نظام کے حق میں قوموں کی عاطفی اور فکری حمایت میں بھی دن بدن اضافہ ہوتا جا رہا ہے۔



رہبر معظم نے انقلاب اسلامی کے مستقبل کو روشن و تابناک قرار دیتے ہوئے فرمایا: بیشک عالمی مسائل کو حل کرنے میں اسلامی جمہوریہ ایران فیصلہ کن کردار ادا کرنے کی منزل تک پہنچ جائے گا اور اس مقصد تک پہنچنے کے لئے ایسے باہمت و جدوجہد کے خوگر اور مؤمن جوانوں کی ضرورت ہے جو اسلامی معارف سے آشنا ہوں۔

رہبر معظم نے اپنے خطاب کے ایک اور حصہ میں اسلام اور اسلامی معارف سے آشنا طلباء کو ایک دوسرے کے ساتھ تعاون کرنے پر تاکید کرتے ہوئے فرمایا: یہ بات واضح ہے کہ طلباء کے بعض گروہوں پر دشمن سرمایہ لگایا ہے اور امریکہ اور اسرائیل کے خفیہ ادارے ان طلباء تنظیموں کی مدد کرنے کے لئے حاضر ہیں جو عالمی مارکسسزم کے زوال کے بعد اپنا معنا و مفہوم اور تشخص کھو چکے ہیں اور ممکن ہے کہ دشمن، سلطنت طلب اور اس جیسے مختلف ناموں کے ذریعہ طلباء کے اصل گروہوں پر ممکنہ وار کرنے کی کوشش کرے۔

رہبر معظم نے ایرانی ہونے پر فخر اور اصولوں پر پابندی کو طلباء کے اصل گروہوں کی پہچان قرار دیتے ہوئے فرمایا: ان طلباء کا فرض ہے کہ وہ اپنے علمی اور تعلیمی میدان میں مسلسل سرگرم رہنے کے علاوہ ملک کے سیاسی ماحول کو بھی پہچانیں اور ملک کے تابناک مستقبل تک پہنچنے اور ماحول پر اثر انداز ہونے کے لئے فکری اور روحی لحاظ سے خود کو آمادہ کریں۔

رہبر معظم نے اس نشست میں بنیادی آئین کی دفعہ 44 کے سلسلے میں ہونے والے بعض اعتراضات کی طرف اشارہ کرتے ہوئے فرمایا: میں بھی انجام پانے والے امور سے راضی نہیں ہوں لیکن اس سلسلے میں اچھی پیشرفت بھی حاصل ہوئی ہے جس میں مزید سرعت کی ضرورت ہے۔

رہبر معظم نے نوبی حکومت کے ماہرین کے کمزور ہونے کے بارے میں بعض پروپیگنڈوں کو سیاسی قرار دیتے ہوئے فرمایا: اس قسم کے پروپیگنڈوں پر زیادہ توجہ نہیں کرنی چاہیے کیونکہ ان میں صداقت نہیں ہے۔

اس ملاقات کے اختتام میں طلباء نے رہبر معظم انقلاب اسلامی کی امامت میں نماز جماعت ادا کی اور اس کے بعد معظم لہ کے ساتھ روزہ افطار کیا۔